

'E Founga Fēfē ha'o Manatu'i 'a e Fakamo'u'i he Uiké Ni?

Oku poupou'i kitautolu 'e Palesiteni 'Aealingi ke tau "fili ke manatu'i [a e Fakamo'u'i] i he founga lelei taha 'oku tohoaki'i ai ho lotó kiate lá."

'Oku founga fēfē ho'o "manatu ma'u ai pē kiate la" he kotoa 'o e uiké (vakai, T&F 20:77, 79)?

'Oku i ai ha'o ngaahi potufolofola manako fekau'aki mo e Fakamo'u'i? Te ke lava 'o faka'ilonga'i ha potufolofola kehe i he 'aho takitaha he uiké ni pea vahevahe ia mo ha taha.

'Okú ke hiva'i i ho'o fakakaukau ha himi pe ha fo'i hiva langa-ki móui i he taimi 'okú ke loto mamahi ai? Mahalo te ke lava 'o fili ha taha he uiké ni 'oku fekau'aki tonu mo e Fakamo'u'i.

'Okú ke fakalaulauloto ki he móui mo e feilaulau fakalelei 'a e Fakamo'u'i lolotonga e sākalamēnití he uike kotoa pē?

Te ke lava 'o teuteu ki he sākalamēnití 'aki hono fakamanatu ho'o ngaahi fili i he lolotonga e uiké ke manatu ma'u pē ki he Fakamo'u'i mo fakatomala i he ngaahi taimi na'e faingata'a ai ke ke fai.



'Okú ke lotua ha faingamālie ke vahevahe ai e ongoongo-lelei he 'aho kotoa pē? Feinga ke fai ha talanoa ki he ongo-ongolelei he uiké ni 'a ia 'oku nofotaha i he Fakamo'u'i. Te ke lava 'o fai ho'o fakamo'oni ki he Fakamo'u'i lolotonga e efiafi fakafāfāmi i 'apí pe talanoa ki ha kaungāme'a i he akó kau ki ha a'usia na'a ke ma'u i he lotú.

Fokotu'u ha taumu'a ke ke manatu'i 'a e Fakamo'u'i i ha founga makehe he uiké ni. Fakahā ho'o taumu'a ki ha taha 'o e mātu'a, tokoua pe tuofefine, taki, pea kaungāme'a. Fakahā ange kiate kinautolu e me'a na'e hokó, i he faka'osinga 'o e uiké. Te mou fakatou ongo'i 'a e nonga mo e fiefia na'e lau ki ai 'a Palesiteni 'Aealingi.

FĀNAÚ

Ha'u kia Kalaisi

Kuo 'osi tala'ofa mai 'e he Fakamo'u'i 'a e nongá i he taimi te tau "ha'u [ai] kiate [lá]" (Mātiu 11:28). 'Oku 'uhinga 'eni ke muimui ki He'ene sīpingá mo feinga ke nofo ofi kiate la. Kosii 'o to'o 'a e kātí ni pea tautau ia i ha feitu'u te ke lava 'o sio ma'u pē ki ai Ko e hā mo ha toe ngaahi founga kehe te ke lava ai 'o ha'u kia Kalaisi?

- 'Apsia he lolotonga 'o e sākalamēnití.
- Fili ke ke anga'ofa pea 'oua 'e fakamāu'i 'a e nī'hi kehé.
- Laukonga fekau'aki mo e Fakamo'u'i i he folofolá.

- _____
- _____
- _____
- _____

